

СТОМАТОЛОШКА КОМОРА НА МАКЕДОНИЈА  
ODA STOMATOLOGJIKE E MAQEDONISË  
MACEDONIAN DENTAL CHAMBER

Бр. 02-802/8  
Скопје, 19.09.2022 г.



ПРАВИЛНИК  
ЗА  
ДОДЕЛУВАЊЕ НАГРАДИ




Скопје, септември 2022 година

Επίκληση στον Θεό της Αγάπης

Επίκληση στην Παναγία

Επίκληση στην Αγία Τριάδα



Επίκληση στην Αγάπη

Врз основа на член член 21 став 1 точка 16 од Статутот на Стоматолошката комора на Македонија, Собранието на Стоматолошката комора на Македонија, на седницата одржана на ден 06.09.2022 година донесе

**ПРАВИЛНИК**  
**ЗА ДОДЕЛУВАЊЕ НАГРАДИ**

**Член 1**

Со овој Правилник се уредуваат критериумите, начинот и постапката за избор и доделување на награди (плакета, благодарница, пофалница), со кои Стоматолошката комора на Македонија им оддава признание за особени остварувања во областа на стоматолошката здравствена заштита на докторите на стоматологија, најдобрите дипломирани студенти на стоматолошките факултети во државата, поединци, правни лица, здравствени работници и здравствени установи во Република Северна Македонија.

**Член 2**

Комисијата за доделување награди е составена од претседател и двајца членови. Претседателот и членовите на Комисијата се предлагаат од редот на активните членови на Комората, а ги избира Собранието на Комората, на предлог на Претседателот на Комората, со мандат од пет години, согласно одредбите на Статутот на Комората.

**Член 3**

Иницијатива за доделување награда "Плакета" и "Благодарница" може да поднесат: Регионалните одбори на Комората, член на Извршниот одбор, најмалку пет членови на Комората и Претседателот на Комората. Иницијативата се поднесува во писмена форма до Комисијата за доделување награди, со образложение за причините и потребната документација.

Комисијата за доделување награди ги разгледува доставените иницијативи на седница и носи одлука за наградување.

**Член 4**

Награда "Плакета" се доделува на доктори на стоматологија и/или здравствени работници и поединци, кои особено се истакнале во совесното и одговорно вршење на стоматолошката професија, кои оствариле особено добри резултати во третманот на пациентите и се стекнале со доверба кај нив, оствариле добра соработка и однос со своите колеги, неистакнувајќи ги притоа своите лични амбиции и квалитети и не злоупотребувајќи го своето влијание кај пациентите за да се стекнат со материјална корист, односно кои доследно се придржуваат на одредбите на Кодексот на стоматолошка етика и деонтологија.

Награда "Плакета" може да се додели и на пензионирани доктори на стоматологија.

"Плакета" може да се додели и по повод јубилејно членство во Комората или одбележување на јубилејно постоење на Комората.



Награда не може да се додели на доктори на стоматологија кои во моментот на одлучување се избрани на раководни и изборни функции.

#### **Член 5**

Награда "Плакета" се доделува на здравствена организација или правно лице кое во текот на една календарска година постигнала особено добри резултати во лекувањето на пациентите, добро ја организирало работата, овозможило достапна, квалитетна и современа здравствена заштита и придонело за унапредување и подобрување на стоматолошката здравствената заштита на населението во Република Северна Македонија.

#### **Член 6**

Награда "Плакета" се доделува и за особени постигнувања во решавањето на актуелен здравствен проблем во одделна област во стоматолошката здравствена заштита.

Наградата "Плакета" се доделува за посебни остварувања во иста област во здравството само еднаш.

На плакетата се става називот и логото на Комората, името и презимето односно називот на добитникот, причина заради која е доделена наградата, име и презиме на Претседателот на Стоматолошката комора на Македонија, печат, место и датум.

#### **Член 7**

Комисијата за доделување награди доставува барање до секој од стоматолошките факултети во државата за достава на податоци за студенти кои дипломирале со најдобар успех на прв циклус студии на факултетот во учебната година. Барањето за податоци до факултетите се доставува најдоцна до 30-ти октомври во тековната година.

Изборот на најдобро дипломиран студент се врши од страна на факултетите, секоја учебна година, по критериуми за избор кои ги одредува факултетот.

Акредитираните стоматолошки факултети/факултети по дентална медицина во државата, бараните податоци треба да ги достават до Комората во рок од 15 дена од приемот на барањето.

По барање на Комисијата, најдобрите дипломирани студенти потребни докази ќе ги достават до Комисијата.

Најдобрите дипломирани студенти на секој од стоматолошките факултети во државата се наградуваат на начин што, со одлука на Комисијата, им се дозволува да го полагаат стручниот испит кој го спроведува Стоматолошката комора на Македонија без материјален надоместок и им се доделува "Пофалница".

На пофалницата стои називот и логото на Комората, името и презимето на најдобриот дипломиран стручник, причината заради која се доделува пофалницата (најдобар студент на стоматолошкиот факултет во учебната -- година), име и презиме на претседателот на Комисијата за доделување награди и на Претседателот на Стоматолошката комора на Македонија, печат на Комората, место и датум.



## **Член 8**

Комисијата за награди доделува "Благодарница" на здравствени работници и/или поединци кои соработуваат со Комората и придонесуваат за афирмирање и успешно остварување на задачите и надлежностите на Комората.

Предлог за доделување на "Благодарница" до Комисијата за доделување награди може да поднесе Претседателот на Комората, член на Извршниот одбор на СКМ или Регионалните одбори.

## **Член 9**

Наградите (плакети, благодарници и пофалници) се врачуваат на свечен начин. Наградите ги врачува Претседателот на Комората и/или Претседателот на Комисијата за доделување награди, во присуство на претставници на Извршниот одбор, претставници на Регионалниот одбор што ги предложил наградените и други поканети гости.

## **Член 10**

Комисијата за доделување награди своите одлуки ги носи со мнозинство гласови од присутните членови. Одлуките се носат со јавно гласање, освен доколку Комисијата не одлучи поинаку.

Комисијата, своите одлуки може да ги објави на веб-страницата и во списанието на Комората.

## **Член 11**

Претседателот или член на Комисијата, ако се предложени за доделување на награда или ако е предложена здравствената установа во која се вработени, не учествуваат во работата и во одлучувањето на седницата на Комисијата на која се расправа по предлогот за наградување.

## **Член 12**

Стручните и административните работи во врска со работата на Комисијата ги вршат вработените во Стручната служба на Комората.

## **Член 13**


Овој Правилник влегува во сила осмиот ден од денот на неговото донесување.

Со денот на влегување на овој Правилник, престанува да важи Правилникот за награди.

## **Член 14**

Правилникот се објавува на веб-страницата на Комората.





15